

2007/7/15/

ده‌بیت بێستون حه‌سه‌ن داوای لێبووردن له هه‌ورامیه‌کان بکات و جارێکی تر پێگه به‌خۆی نه‌دات سووکایه‌تی به به‌شیکێ گرنگی نه‌ته‌وه‌ی کورد بکات. بێستون حه‌سه‌ن که ماسته‌رنامه‌ی له زمانی کوردیدا هه‌یه له ووتاریکدا له رۆژنامه‌ی هه‌وال ژماره 238 ی 2007/7/14، داوای ئه‌نفه‌لکردن و قه‌ده‌غه‌کردنی زمانی هه‌ورامی ده‌کات، هه‌رچه‌نده که به‌شیکێ زۆری وێژه‌ی په‌سه‌نی کوردی پێ نووسراوه و گه‌نجینه‌یه‌کی له بن نه‌هاتووی نه‌ته‌وه‌یه‌یه.



راگه‌یانده‌نه‌کان له‌م هه‌ریمه‌دا به‌م دیالیکته‌ن، له‌م داویانه‌دا ده‌نگۆی ئه‌وه هه‌بوو، گوايه هه‌ورامیه‌کان نوسراویکیان بۆ په‌رله‌مانی کوردستان به‌رزکردۆته‌وه، داوای ئه‌وه‌که‌ن له ناوچه‌کانی هه‌وراماندا خۆیندن به زاری هه‌ورامی بێت. ئه‌م بۆچوونه‌ تا سه‌رئیسقان هه‌له‌یه و هه‌رگیز به ره‌وای نازانم، چونکه به‌رژه‌وه‌ندی بالایی نه‌ته‌وه و نیشتمان که‌ی له‌وه‌دایه هه‌ر که‌مینه‌یه‌ک داوای ناساندنی زاره‌که‌ی خۆی بکات؟ من چاوه‌پێی ئه‌وه ده‌که‌م به‌رنامه ته‌له‌فزیۆنیه‌کانیش (ئه‌وانه‌ی تاییه‌تن به هه‌ورامانه‌وه) ئیدی به زاری هه‌ورامی بێشکه‌شه‌نه‌کرین و زاریکی ستاندارد به‌کاربه‌یئن.

ئهو هه‌لۆیسته‌ی بێستون حه‌سه‌ن، وام لێ ده‌کات که گومان له ماسته‌ر نامه‌که‌ی بکه‌م، چونکه به‌بێ بنه‌مایه‌کی زانستی داوای قه‌له‌چۆکردنی هه‌ورامی و هه‌ورامیه‌کان ده‌کات که میژوویی پرشنگداریان هه‌یه له خه‌بات و دیرۆکی کوردیدا. ئهو هه‌لۆیسته‌ چه‌وته، بریندارکردنی هه‌ستی ملیۆنه‌ها هه‌ورامیه و په‌راویز کردنیان وه‌کو دوژمنی کورد. حه‌سه‌ن ده‌بوو تیروانینیکی و لیکۆلینه‌وه‌یه‌کی زانستی بکردایه نه‌ک دژایه‌تی کردنی به‌شیکێ گرنگی گه‌لی کورد. ئهو جۆره هه‌لۆیستانه، نه‌ک یه‌کبوونی پیزه‌کانی میلیه‌تی کورد لاواز ده‌کات، به‌لکو سه‌ره‌تای دروستبوونی چه‌ند نه‌ته‌وه‌یه‌کی جیا له منداڵدانی گه‌لی کوردا دروست ده‌کات.

ئهو هه‌لۆیسته‌ی بێستون حه‌سه‌ن به قه‌ده‌غه‌کردنی هه‌ورامی، ته‌نها به‌رجه‌سته‌ی ئایدیۆلۆژی که‌مالیسته‌ تۆرانیه‌کانی تورکیان ده‌کات که نکۆلی له بوونی ملیۆنه‌ها کورد ده‌که‌ن. له کۆتاییدا پیم سه‌یره، که رۆژنامه‌ی هه‌وال بۆچوونی ره‌گه‌زه‌یه‌رستانه‌ بلأو ده‌کاته‌وه که سووکایه‌تی به که‌س و گروپ و نه‌ته‌وه‌کانی تر بکات. هیوادارم سه‌رنجی ئهو ووتاره‌ی بێستون حه‌سه‌ن بدات که بووته‌ مایه‌ی توره‌یی هه‌ورامیه‌کان.